

Република Македонија

Министерство за транспорт и врски

РЕПУБЛИКА МАКЕДОНИЈА
МИНИСТЕРСТВО ЗА ЖИВОТНА СРЕДИНА
И ПРОСТОРНО ПЛАНИРАЊЕ
СКОПЈЕ

Примено:			
Соф. Един.	Број	Прилил:	Вредност:
11	49121		

Бр. 26-
Скопје 03-05-2010
4413/4

Влада на Република
Македонија

Министерство за
транспорт и врски
Сектор за станбено
комунални работи и
инфраструктура
Црвена скопска општина
бр. 4,
1000 Скопје,
Република Македонија

Тел. (02) 3145 497
Факс: (02) 3126228
E-mail: info@mtc.gov.mk
Web site: www.mtc.gov.mk

До:
Г-дин Филип Иванов, Директор
МИНИСТЕРСТВО ЗА ЖИВОТНА СРЕДИНА И
ПРОСТОРНО ПЛАНИРАЊЕ
-УПРАВА ЗА ЖИВОТНА СРЕДИНА-
Бул. Гоце Делчев бб
1000 Скопје

Предмет: **Известување за намера за изведување на
проект**

Почитуван г-дин Иванов,

Спроведувајќи ја заложбата на Владата на Република Македонија за што побрза изградба на национален гасификационен систем во Република Македонија, Министерството за транспорт и врски нарача изработка на Физибилити студија за изградба на гасификационен систем во Република Македонија со идеен проект, врз основа на која министерството распиша јавна набавка за изработка на основен и изведен проект за приоритетниот магистрален гасовод Клечовце-Битола.

Согласно Законот за животна средина ("Службен весник на Република Македонија" број 53/05, 81/05, 24/07, 159/08, 83/09 и 47/10), Правилникот за информациите што треба да ги содржи известувањето за намерата за изведување на проектот и постапката за утврдување на потребата од оцена на влијанието на проектот врз животната средина ("Службен весник на Република Македонија" број 33/06) и Уредбата за определување на проектите и критериумите врз основа на кои се утврдува потребата за спроведување на постапката за оцена на влијанието врз животната средина ("Службен весник на Република Македонија" број 74/05), во прилог на дописот Ви се доставува **Известување за намера за изведување на Проект: „Национален гасификационен систем во Република Македонија“ за делницата: Хамзали-Стојаково-граница со Република Грција**, за да ја утврдите потребата од оценка на влијание на Проектот врз животната средина и донесете соодветно Решение.

Со почит,

Љубиша Јовановски,
Раководител на сектор

Љубиша Јовановски

Прилог:

1. Известување за намера за изведување на проект Национален гасификационен систем во Република Македонија за делница Хамзали-Стојаково-граница со Република Грција
2. Прегледна карта за делница 4

ИЗВЕСТУВАЊЕ ЗА
НАМЕРА ЗА ИЗВЕДУВАЊЕ
на

**Проект „Национален гасификационен систем во Република Македонија“:
Делница Хамзали – Стојаково- граница со Република Грција**

I. Информации за инвеститорот:

- Името на инвеститорот: Влада на Република Македонија -
Министерство за транспорт и врски
- Поштенска адреса на
седиштето: Скопје,
Ул.“Црвена Скопска општина“ бр.4
- Телефон, факс и адреса на
електронската пошта на
инвеститорот: Тел: ++ 385 (02) 3 145 479
Факс: ++ 385 (02) 3 228 265
E-mail: info@mtc.gov.mk
- Име и презиме на
назначеното лице/а за
контакт, поштенска адреса,
телефон, факс и адреса на
електронската пошта:
 1. Йубиша Јовановски, Раководител на
Сектор
Тел: ++ 389 (02) 3 145 519
Факс: ++ 389 (02) 3 126 162
E-mail: ljubisha@mtc.gov.mk
 2. Слободанка Спировска, Советник
Тел: ++ 389 (02) 3 145 437
Факс: ++ 389 (02) 3 126 162
E-mail: slobodanka.spirovska@mtc.gov.mk

II. Карактеристики на проектот:

Делницата Хамзали-Стојаково-граница со Република Грција, како дел од приоритетната магистрална линија Клечовце-Битола спаѓаат во Проекти дефинирани во Прилог 1 на Уредбата за определување на проектите и критериумите врз основа на кои се утврдува потребата за спроведување на постапката за оцена на влијанијата врз животната средина (“Службен весник на РМ” бр. 74/05) - точка 13. Цевководите за пренос на гас, нафта или хемикалии со дијаметар поголем од 700 mm и/или со должина повеќе од 40 km за кои задолжително се врши оцена на влијанијата врз животната средина.

Истовремено одредени делови/објекти од Проект што не се вклучени во Прилог I, спаѓаат во точка 10 - Инфраструктурни проекти, Потточка (з) на Прилог II, Проектите за изградба на нафтводните и гасоводните инсталации за кои исто така се утврдува потребата за спроведување постапка за оцена на влијанието врз животната средина (Генерално определени проекти).

Согласно Законот за градење (Службен весник на РМ број 130/09) Глава V. Одобрение за градење, Точка 1. Категоризација на градби, член 57 потточка 1, Магистралните гасоводи според нивната специфичност и сложеност на конструктивниот систем и техничко-технолошките услови определен е во категорија на градби од прва категорија и според член 58 од Законот се градби од значење за Република Македонија и

одобрение за градење издава органот за државната управа надлежен за вршење на работите од областа на уредувањето на просторот – Министерство за транспорт и врски.

Како дел од приоритетниот правец Клечовце-Битола, од клучката на магистралниот гасовод кај Штип, трасата продолжува покрај градовите Радовиш, Струмица, Валандово, Богданци и завршува кај приклучокот за градот Гевгелија, каде се предвидува да се поврзе со меѓународните транзитни гасоводи кои поминуваат низ Грција. Должината на трасата на овој дел изнесува околу 110 km, со пречник DN 700.

Детален опис на трасата на делницата Хамзали-Стојаково-граница со Република Грција како дел од приоритетниот магистрален гасовод, даден е во делот Точка III. Локација на Проектот од ова Известување.

Магистралниот гасовод како внатрешен транспортен систем од челични цевки со висок работен притисок ќе го транспортира гасот од граничните мерно-регулациони станици до приклучокот на гаснодистрибутивната мрежа во градовите и/или индустриски и други постројки на големите корисници на гас во Република Македонија.

Со проектот се предвидува како составни делови на магистралниот гасоводот да се: пумпни и компресорски станици, читачки станици, помошни резервоари и садови под притисок, блок станици по должина на трасата, уреди за катодна заштита, арматури, растоварни станици, издишни станици, мерни и регулациони станици, телекомуникациона мрежа и цевководи.

Долж цевководот ќе се постават Блок станици кои се опремени со затварачки органи (вентили, славини, затворачи и др.) со потребна арматура и уреди за затворање и празнење на одделни делови на гасоводот. Исто така гасоводот ќе биде снабден со филтри опремени со потребна арматура за собирање и издвојување на течноста и нечистотијата од гасот. Надземните вентилски јазли ќе бидат инсталирани со ставиши за продувување.

Регулационите станици ќе бидат снабдени со уреди и опрема за мерење и регулација на протокот, притисокот и температурата на гасот и технолошки ќе бидат споени со гасоводот. Во одреден број овие станици ќе бидат комбинирани, така што ќе се поставуваат како мерно-регулациони станици. На гасоводот постојат и таканаречени зони на опасност, кои претставуваат делови од просторот во кој се наоѓаат запаливи или експлозивни смеси на пареи на течности и воздух, односно гас и воздух.

Со Проектот се предвидува минималниот работен појас по должината на трасата на гасоводот за негова непречена и безбедна изградба да изнесува 25 метри. Защитниот појас на гасоводот е широк 200 метри од секоја страна на цевководот, сметајќи од оската на цевководот. Минималното вкопување на гасоводот е 0,80 сантиметри, а кога се поставува во каменлив терен длабочината може да биде помала, но не помала од 0,50 сантиметри. Во просек длабочината на поставувањето на цевководот најчесто ќе изнесува 2 метри од котата на теренот. Кога гасоводот се води под одводни канали, длабочината на вкопување не е помала од 0,80 сантиметри од најниската точка на каналот. Во такви случаи дебелината на цевката на гасоводот е за 25% поголема од пресметаната дебелина, или цевката ќе се постави во заштитна цевка.

Арматурите за исклучување ќе бидат поставени така што ќе се овозможи брзо исклучување на одделни делници при евентуална хаварија .

III. Локација на проектот:

Трасата е утврдена со Физибилити студија за гасоводен систем во Република Македонија со идеен проект и е усогласена со просторно-планската документација. Не постои конфликт со урбанизацијата на населените места во чие што пошироко опкружување се води трасата.

Во продолжение прикажана е текстуално трасата на магистралниот гасовод во однос на физичко-географските и природните карактеристики на локациите каде поминува и кои ја опкружуваат, намената и употребата на земјиштето, подрачјата на трасата и чувствителните области.

1. Делница: јазол Хамзали-Стојаково-граница со Република Грција во должина од 50 km.

Трасата се води паралелно со патот кон Струмица во правец југозапад преку месноста Хамзали, длабоко во Струмичко поле, сечејќи наводнувано земјоделско земјиште. Кaj селото

Кукиш започнува да се искачува кон Беласица. Потоа трасата се води низ суводолицата на реката Сушица во правец кон југозапад, потоа во долината на реката Масут Дере, источно од селото Чалакли и Собри. Кај селото Собри трасата се приближува до заштитен локалитет, состоина на фоја, но не го загрозува. Свртувајќи во правец кон југозапад се приближува до селото Фурка. Кај километар 41 ја преминува реката Луда Мара. Се води низ долината на Паљурска Река, од источната страна го заобиколува селото Стојаково, а од западната селото Селемли. Потоа трасата скршува во правец југоисток кон границата со Грција.

Во прилог на ова Известување дадена е ситуационо решение со прикажани траси на четирите делници од главниот магистрален цевковод според изготвената Физиболити студијата за гасоводен систем во Република Македонија со идеен проект.

IV. Карakterистики на можното влијание

Влијанија во текот на изградбата

Изведување на работите на изградбата на магистралниот гасовод, од расчистувањето на теренот па се до покривањето на цевководот и отстранувањето на градилиштата ќе се врши во секции.

Изградбата генерално ќе ги опфака следните градежни работи: расчистување на терен, машински ископ со ровокопачи, транспорт и поставување на цевки долж трасата и нивна припрема за спојување по пат на заварување, заварување на цевки од лак до лак, рентгенска проверка на варовите, припрема на ров за полагање на цевки и нивно полагање, карактеристични работи при вкрстување на трасата на гасоводот со постојната инфраструктура - канали, канали за наводнување и речни корита, карактеристични работи во планински терен, вградување на потребна арматура, филтери, мерно-регулациони станици и др., затрупување на рововите, враќање на теренот во првобитна состојба и пробна работа и тестирање по секции на целата траса на цевководот на гасоводот.

Движењето на камионите, градежните машини и механизација, движењето на работници низ градилиштето, отстранувањето на вишок земја и други отпадоци од спроведување на изградбата ќе се јавуваат како влијанија на дневна основа, со соодветни пратечки појави како бучава, прашина, вибрации, зголемена фреквенција на сообраќај и вишок од ископ на земја и градежен шут.

При ископите на рововите во планинските предели каде ќе минува трасата, во шумско и/или земјоделско земјиште, ќе биде потребно да се отстранат повеќегодишни дрвенести растенија како и отстранувањето на вегетацијата и тоа ќе претставува најзначајно влијание на животната средина при изградбата на гасоводот во тие региони, додека на стрмите подрачја на падините на планините, постои можност од појава на ерозија и движење на земјиштето, што може да се одрази на вкупната стабилност на падините.

На места каде трасата на гасоводот ќе се води низ земјоделско земјиште, влијанието врз животната средина ќе биде времено и по завршувањето на градежните работи, подрачјето/земјиштето ќе се врати во првобитната состојба, освен каде што ќе се поставуваат надземните мерно-регулациони станици, деградацијата на земјиштето каде ќе биде трајно.

- Влијание врз површинските и подземните води

Трасата на гасоводот ќе минува низ алувиони на повеќе реки, при што неговиот премин ќе се води под речното корито, заради што ќе биде потребно да се изврши времено пренасочување на речниот тек, како би се извршил ископот на суво и како би се спречило квасење и онечистување на цевките. На местата каде што трасата на гасоводот, заради било какви причини, не може да се спроведе под речното корито, гасоводот се води како мостовска конструкција. Во двата случаи ќе се јави промена на хидролошкиот режим, ќе се зголемат ерозивните процеси и заматување на реките, а ќе се наруши и миграцијата на речната фауна (рибите другите слатководни видови).

- Влијание врз квалитетот на воздухот

Присуството на градежни машини може да придонесе до емисии во воздухот кои главно вклучуваат јаглероден диоксид, јаглероден моноксид, како и азотни оксиди, сулфур диоксид и цврсти честици. Емисии ќе се јават и од процесот на заварувањето на цевките.

- Влијание врз флората и фауната

Секаде каде што трасата минува низ нискостеблени и високостеблени шумски состоини ќе биде неопходно да се отстранат стебла и грмушеста вегетација. Во поширокиот коридор на трасата застапени е локалитетот во близината на населеното место Собри заради состоина на фоја на кои е можно директно влијание

- Бучава

Појава на бучава заради присуството на тешка градежна механизација при нејзината работа е реална можност, но поради нејзиното краткотрајно присуство, не е многу значајно.

- Вишок на земја од ископи и граджен шут

Во состав на градежниот шут што ќе се јави како резултат на работата на изградбата на гасоводот ќе се најде и амбалажа, отпадни кертрици од мазивните средства, отпаден инертен отпад од цевките и слично, како и земјиште загадено со јагленоводороди и хидраулични масла од камионите и градежните машини.

Исто така, при дупчењето во карпи и користење на бентонит за подмачкување на бушотините, можно е заради прекумерно дозирање, истиот да се истисне на површината, па доколку бушотината е во близина на водотек, може да се загрози бентосот.

Влијанија во текот на експлоатација

Во текот на експлоатацијата на гасоводот можно е повремено да се врши антикорозивна заштита на заштитните цевки. Исто така, можни се повремени интервенции, при што автоматски се затвараат гранките на гасоводот. Во случај сите заштитни и пропишани мерки да не се применети или од невнимание, можни се одредени емисии на природен гас (метан) во атмосферата. Други влијанија во експлоатациони услови не се познати.

V. Дополнителни информации:

Орган на државната управа надлежен за издавање дозвола односно решение за спроведување на проектот:

- | | |
|---|--|
| <ul style="list-style-type: none"> - Одобрение за градење - Решение за потреба од оцена на влијанието врз животната средина | Министерство за транспорт и врски
Министерство за животна средина и просторно планирање |
|---|--|

Датум на известувањето 24.04.2010

Име, презиме, адресата и телефонски број на лице кое го изготвува известувањето и на лицата кои учествуваат во неговото изготвување:

- Лъбиша Јовановски, Раководител на Сектор
 Тел: ++ 389 (02) 3 145 519
 Факс: ++ 385 (02) 3 126 162
 E-mail: ljubisha@mtc.gov.mk
- Слободанка Спировска, Советник
 Тел: ++ 389 (02) 3 145 437
 Факс: ++ 389 (02) 3 126 162
 E-mail: slobodanka.spirovksa@mtc.gov.mk

Потпис на лицето кое го изготвува известувањето со кој се потврдува автентичноста на информациите содржани во него